अवैतनिक वाणिज्यदूत सम्बन्धी नियमावली, २०३९

नेपाल राजपत्रमा प्रकाशित मिति

२०३९।९।१२

<u>संशोधन</u>

१. अवैतिनिक वाणिज्यदूत सम्बन्धी (पहिलो संशोधन) नियमावली, २०६१
२०६९।१।१९
२. अवैतिनिक वाणिज्यदूत सम्बन्धी (दोस्रो संशोधन) नियमावली, २०६९
३. अवैतिनिक वाणिज्यदूत सम्बन्धी (तेस्रो संशोधन) नियमावली, २०७१
४. अवैतिनिक वाणिज्यदूत सम्बन्धी (चौथो संशोधन) नियमावली, २०७४
५०७४।१।१८
४. अवैतिनिक वाणिज्यदूत सम्बन्धी (पाँचौ संशोधन) नियमावली, २०७४
२०७४।७।१२

प्रशासकीय कार्यविधि (नियमित गर्ने) ऐन, २०१३ को दफा २ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

परिच्छेद - १

प्रारम्भिक

- 9. <u>संक्षिप्त नाम र प्रारम्भः</u> (१) यी नियमहरूको नाम "अवैतनिक वाणिज्यदूत सम्बन्धी नियमावली, २०३९" रहेको छ ।
 - (२) यो नियमावली तुरुन्त प्रारम्भ हुनेछ ।
- २. <u>परिभाषाः</u> विषय वा प्रसंगले अर्को अर्थ नलागेमा यो नियमावलीमा,–
 - (क) "मन्त्रालय" भन्नाले नेपाल सरकारको परराष्ट्र मन्त्रालय सम्झनु पर्छ ।
 - (ख) "मन्त्री" भन्नाले =..... परराष्ट्र मन्त्री समझनु पर्छ ।

दोस्रो संशोधनद्वारा झिकिएको ।

- ण्(ग) "राजदूत" भन्नाले विदेश स्थित नेपाली राजदूतावासको प्रमुखका रूपमा काम गर्ने राजदुत वा राजदुतावसा नरहेको मुलुकको लागि सहप्रमाणीकृत गैरआवासीय राजदूत सम्झनु पर्छ र सो शब्दले राजदूतको पद रिक्त भएमा कार्यवाहक राजदूतको रूपमा काम गर्ने कुटनीतिक अधिकृतलाई समेत जनाउँछ ।
- "(घ) "कन्सुलर क्षेत्र" भन्नाले कन्सुलर सम्बन्धी काम गर्नको लागि अवैतिनक वाणिज्यदूतलाई तोकेको क्षेत्र सम्झनु पर्छ ।
- √(ङ) "अवैतिनक वाणिज्यदूत" भन्नाले कुनै किसिमको पारिश्रमिक नपाउने गरी नियुक्ति हुने वाणिज्यदूत तथा महावाणिज्यदूत समझनु पर्छ र सो शब्दले उपवाणिज्यदूतलाई समेत जनाउनेछ ।
- (च) "नियुक्तिपत्र" भन्नाले कुनै राष्ट्रका "सम्बन्धित पदाधिकारीले कुनै व्यक्तिलाई अवैतनिक वाणिज्यदूत भई काम गर्न दिएको पत्र (लेटर अफ कमिशन) लाई समझनु पर्छ ।
- *(छ) "स्वीकृतिपत्र" भन्नाले अवैतिनक वाणिज्यदूतलाई आतिथेय राज्यको सम्बन्धित पदाधिकारीबाट अवैतिनक वाणिज्यदूतका रुपमा मान्यता दिएको पत्र (एक्जिक्वेटर) सम्झन् पर्छ ।
- (ज) "महासिन्ध" भन्नाले १९६३ मा भियनामा बसेको संयुक्त राष्ट्रसंघको <u>*कन्सुलर</u> सम्बन्धी सम्मेलनले पारित गरेको महासिन्ध (भियना कन्भेन्सन अफ कन्सुलर रिलेशन्स, १९६३) सम्झनु पर्छ ।
- (झ) "आतिथेय राज्य" भन्नाले यस नियमावली बमोजिम नियुक्ति भएको अवैतनिक वाणिज्यदूतलाई स्वीकृति प्रदान गर्ने मुलुक (रिसिभिङ्ग स्टेट) समझनु पर्छ ।

चौथो संशोधनद्वारा संशोधित ।

[√] पहिलो संशोधनद्वारा संशोधित ।

पाँचौ संशोधनद्वारा संशोधित ।

परिच्छेद-२

<u>नियुक्ति</u>

- ४३. अवैतिनिक वाणिज्यदूतको नियुक्तिः (१) नेपाल सरकारले नियम ३क. को उपनियम (१) बमोजिमको योग्यता पुगेको व्यक्तिलाई राजदूतको सिफारिसमा अवैतिनिक वाणिज्यदूत नियुक्ति गर्न सक्नेछ ।
 - (२) उपनियम (१) बमोजिम अवैतिनक वाणिज्यदूत नियुक्त गर्दा अवैतिन महावाणिज्यदूत, अवैतिनक वाणिज्यदूत वा अवैतिनक उपवाणिज्यदूतको दर्जा दिई नियुक्ति गर्नु पर्नेछ ।
- *३क. <u>अवैतिनिक वाणिज्यदूतको योग्यताः</u> (१) नियम ३ बमोजिम अवैतिनिक वाणिज्यदूतमा नियुक्ति हुने व्यक्तिको योग्यता देहाय बमोजिम हुनु पर्नेछ:-
 - (क) □पैंतीस वर्ष उमेर पूरा भएको,
 - (ख) कुनै व्यापार, व्यवसाय वा पेशामा संलग्न रही आतिथेय राज्यमा ख्याति प्राप्त व्यक्तिको हैसियत भएको,
 - (ग) नैतिक पतन देखिने फौजदारी अभियोगमा सजाय नपाएको,
 - (घ) नेपालप्रति सद्भावना भएको,
 - (ङ) मान्यता प्राप्त विश्वविद्यालयबाट कम्तीमा स्नातक तह उत्तीर्ण गरेको,
 - (च) नेपालको विदेश नीति, राजनीतिक व्यवस्था, आर्थिक तथा सांस्कृतिक पक्षहरुबारे यथेष्ट जानकारी भएको र नेपाल सरकारको आर्थिक कूटनीतिको कार्यान्वयनमा योगदान दिन सक्ने,
 - (छ) द्विपक्षीय सम्बन्ध लगायत नेपालको राष्ट्रिय हित प्रबद्धनमा योगदान पु¥याउन सक्ने,

चौथो संशोधनद्वारा संशोधित ।

[•] तस्रो संशोधनदारा संशोधित ।

- (ज) आतिथेय राज्यको सरकार, स्थानीय निकायहरु तथा स्थानीय व्यापारिक समुदायसँग राम्रो सम्पर्क स्थापित भएको तथा नेपालको पक्षमा समर्थन जुटाउन सक्ने क्षमता भएको,
- (झ) तोकिएको कन्सुलर कार्यक्षेत्रमा वर्षमा कम्तीमा ६ महिना बसोबास गर्न सक्ने,
- (ञ) आफ्नै खर्चमा कार्यालय स्थापना र सञ्चालन गर्ने इच्छा र क्षमता भएको,
- (ट) नेपाली समुदायसँग राम्रो सम्बन्ध भएको,
- (ठ) नेपाल सरकारको दृष्टिमा उपयुक्त ठहरिएको ।
- (२) यस नियमावली बमोजिम मित्रराष्ट्रहरूमा नेपालको लागि अवैतिनक वाणिज्यदूत नियुक्ति गर्नका लागि सिफारिस भएको व्यक्तिको सम्बन्धमा मन्त्रालयले नेपाल सरकारका सम्बन्धित निकायबाट सुरक्षा पास (सेक्युरिटी क्लियरेन्स) लिनु पर्नेछ ।
- (३) उपनियम (२) बमोजिम सुरक्षा पास (सेक्युरिटी क्लियरेन्स) माग गर्नु पूर्व मन्त्रालयले सिफारिस भएको व्यक्तिबाट कन्सुलर उन्मुक्ति तथा सुविधाको दुरुपयोग हुने सम्भावना छ, छैन सो सम्बन्धमा समेत विचार गर्नु पर्नेछ ।
- (४) यस नियमावलीमा अन्यत्र जुनसुकै कुरा लेखिएको भए तापिन यस नियमावली बमोजिम अवैतिनक वाणिज्यदूतमा नियुक्तिको लागि सिफारिस गर्दा व्यापार, व्यवसाय, पर्यटन, लगानी तथा प्रविधि हस्तान्तरणका क्षेत्रमा सहयोग पुभ्याउन सक्ने, उच्चस्तरीय भ्रमण गराउन प्रयास गर्न सक्ने तथा नेपाल एवं सम्बन्धित मित्रराष्ट्र बीचको सम्बन्धलाई सुदृढ बनाउन आफ्नो क्षेत्रबाट योगदान पुर्याउन सक्ने व्यक्तिहरुलाई प्राथमिकता दिनु पर्नेछ ।
- ४. <u>अयोग्यता</u>ः साधारणतया नियुक्त हुने कन्सुलर क्षेत्रस्थित राष्ट्रको नागरिक बाहेक अन्य राष्ट्रको नागरिकलाई अवैतनिक वाणिज्यदूत नियुक्त गरिने छैन ।

- *तर कुनै राष्ट्रले अवैतिनक वाणिज्यदूत नियुक्त गरिसकेको अन्य राष्ट्रको नागरिक वा यस नियमावली बमोजिमको योग्यता पुगेको र कुनै पिन राजनीतिक दल वा संगठनको सदस्य नरहेको सम्बन्धित देशमा बसोबास गर्ने गैर आवासीय नेपालीलाई अवैतिनक वाणिज्यदूत नियुक्ति गर्न सिकनेछ ।
- **५.** <u>कार्यविधि</u>: अवैतिनक वाणिज्यदूतहरूको नियुक्ति महासिन्धको प्रथम अध्यायको प्रथम खण्डको धारा ९, १०, ११, १२, १३ र १४ मा उल्लेखित कार्यविधि अनुसार गर्नु पर्नेछ ।
- ४६. नियुक्तिपत्रः (१) नियम ३ बमोजिम नियुक्त भएको अवैतिनिक वाणिज्यदूतलाई मन्त्री वा निजले तोकेको मन्त्रालयको अधिकृतस्तरको कर्मचारीले नियुक्तिपत्र (लेटर अफ कमिशन) दिनेछ ।
 - (२) उपनियम (१) बमोजिम नियुक्तिपत्र प्राप्त नगरी कसैले पनि अवैतनिक बाणिज्यदूतको रुपमा काम गर्न पाउने छैन ।
- ७. कार्यावधिः (१) अवैतिनक वाणिज्यदूतको कार्याविध ४ वर्षको हुनेछ ।
 तर अवैतिनिक वाणिज्यदूतले सन्तोषप्रद काम गरेको छैन भनी सम्बन्धित राजदूतले सिफारिस गरेमा त्यस्तो वाणिज्यदूतलाई चार वर्षको अविध पूरा नहुँदै पिन जुनसुकै बखत नेपाल सरकारले हटाउन सक्नेछ ।

(३) ∂.....

[•] तस्रो संशोधनद्वारा संशोधित ।

चौथो संशोधनद्वारा संशोधित ।

पाँचौ संशोधनद्वारा संशोधित ।

पहिलो संशोधनद्वारा झिकिएको।

- **5.** ^a.....
- **९.** सेवाका शर्तहरू: (१) अवैतिनक वाणिज्यदूत नियुक्त भएपछि राजदूतले नवनियुक्त वाणिज्यदूतलाई निजको कर्तव्य र उत्तरदायित्वबारे पूर्णरूपले बोध गराईदिनु पर्नेछ ।
 - (२) नवनियुक्त अवैतिनिक वाणिज्यदूतबाट आफ्नो पद नसुहाउँदो र नेपाल =...... को अहित हुने कुनै काम गर्ने छैन भन्ने व्यहोराको लिखत गराइ सो लिखत राजदूतले मन्त्रालयमा पठाउनु पर्नेछ ।
 - (३) उपनियम (२) बमोजिम लिखत गराइसकेपछि मात्र राजदूतले नवनियुक्त अवैतनिक वाणिज्यदूतलाई नियुक्तिपत्र, राष्ट्रिय झण्डा र कार्यालयको छाप प्रदान गर्नेछ ।
 - ≥ (३क) अवैतिनक वाणिज्यदूतले आफू नियुक्ति भएको कन्सुलर क्षेत्रको उपयुक्त
 स्थानमा आतिथेय राज्यको स्वीकृति लिई नेपाल

 =.......... को अवैतिनक वाणिज्यदूतको
 कार्यालय खडा गरी सोको जानकारी राजदूत तथा मन्त्रालयलाई दिनु पर्नेछ र त्यस्तो
 कार्यालय भवनमा निजले नेपालको झण्डा प्रयोग गर्न सक्नेछ ।
 - (४) अवैतिनिक वाणिज्यदूतको कार्यावधि समाप्त भएपछि निजले राष्ट्रिय झण्डा र कार्यालयको छाप राजदूतलाई फिर्ता गर्नु पर्नेछ ।
 - ५(५) अवैतनिक वाणिज्यदूतको सुविधा, सहुलियत वा उन्मुक्ति नेपाल सरकारले निर्धारण गरे बमोजिम हुनेछ ।

परिच्छेद - ३

काम, कर्तव्य, जिम्मेवारी र मूल्याङ्कन

पहिलो संशोधनद्वारा खारेज।

दोस्रो संशोधनद्वारा झिकिएको ।

पहिलो संशोधनद्वारा थप ।

चौथो संशोधनद्वारा थप।

90. <u>अवैतिनिक वाणिज्यदूतको काम, कर्तव्य र जिम्मेवारी</u>: (१) अवैतिनिक वाणिज्यदूतको काम, कर्तव्य र जिम्मेवारी महासिन्धको प्रथम अध्यायको प्रथम खण्डको धारा ५ मा उल्लेख भए बमोजिम हुनेछ ।

²(१क) उपनियम (१) को सर्वसामान्यतामा प्रतिकूल असर नपर्ने गरी अवैतिनक वाणिज्यदूतले आतिथेय राज्यको कानूनको अधीनमा रही देहायका काम गर्नु पर्नेछ:-

- (क) नेपाल =...... र आतिथेय राज्य बीच द्विपक्षीय व्यापार प्रवद्धन गर्न वस्तु व्यापारका नयाँ क्षेत्रको पहिचान गरी मन्त्रालय र सरकारी तथा गैर सरकारी क्षेत्रका सम्बद्ध निकायलाई जानकारी गराउने,
- (ख) नेपाल =...... भित्र प्रत्यक्ष वैदेशिक लगानी गराउन वा बढाउन आवश्यक काम गर्ने,
- (ग) आतिथेय राज्यभित्र वैदेशिक रोजगारका अबसर भए सोको पहिचान गरी मन्त्रालयलाई जानकारी गराउने र नेपाल ा...... को जनशक्तिलाई आतिथेय राज्यमा रोजगारी उपलब्ध गराउन आवश्यक पहल गर्ने,
- (घ) आतिथेय राज्य वा अन्य मुलुकका नागरिकलाई नेपाल भ्रमण गर्न प्रोत्साहन गरी नेपालको पर्यटन विकासलाई प्रवद्धन गर्ने,
- (ङ) आतिथेय राज्यमा अति कम विकसित वा विकासोन्मुख मुलुकको सम्बन्धमा कुनै वस्तुको सहुलियतपूर्ण प्रवेशको व्यवस्था भए त्यस्तो प्रवेश नेपाली वस्तुको हकमा लागू गर्न वा सोको परिमाण बढाउन आतिथेय राज्यसँग पहल गर्न राजदूतलाई अद्याविधक रूपमा परामर्श दिने,

पहिलो संशोधनद्वारा थप ।

दोस्रो संशोधनद्वारा झिकिएको ।

- (च) नेपाल =...... र आतिथेय राज्यबीच आर्थिक, व्यापारिक, सांस्कृतिक तथा वैज्ञानिक सम्बन्ध तथा सहयोगको अभिवृद्धिका लागि गर्नुपर्ने कारवाहीको बारेमा राजदूतलाई जानकारी गराइ सो सम्बन्धमा आवश्यक परामर्श दिने.
- (छ) आतिथेय राज्यमा रहेका गैर आवासीय नेपाली तथा तिनीहरूको कुनै प्रतिनिधि संस्था भए त्यस्तो संस्थासँग नियमित सम्पर्कमा रही नेपालको सामाजिक तथा आर्थिक विकासमा निजहरूलाई संलग्न गराउन आवश्यक पहल गर्ने,
- (ज) नेपाल =...... मा रहेका निजी क्षेत्रका उद्योग, वाणिज्य वा पर्यटन क्षेत्रका प्रतिनिधि संस्था र आतिथेय राज्यका त्यस्ता संस्था बीच सम्पर्क बिन्दूको रूपमा काम गर्ने,
- (झ) आतिथेय राज्यमा उपलब्ध कुनै क्षेत्रको अत्याधुनिक प्रविधि नेपाल भिन्याउन आवश्यक भएमा सो सम्बन्धमा राजदूतसंग परामर्श गरी आवश्यक पहल गर्ने,
- (ञ) नेपाल =..... र आतिथेय राज्यबीच आर्थिक, वाणिज्य, सांस्कृतिक वा विज्ञान तथा प्रविधिको क्षेत्रमा आपसी सहयोग बढाउन नेपाल सरकारले तोकेको अन्य कुनै काम गर्ने ।
- ्र(२) अवैतिनिक वाणिज्यदूतले नेपाल ा..... को परराष्ट्र, आर्थिक, वाणिज्य, आधींगिक, पर्यटन, वैदेशिक रोजगार तथा वैदेशिक लगानी सम्बन्धी नीतिको अध्ययन गरी सोको जानकारी आतिथेय राज्यमा सरोकार राख्ने व्यक्ति वा संस्थालाई गराउनु पर्नेछ ।
- ²(२क) अवैतिनिक वाणिज्यदूतले उपनियम (२) को प्रयोजनका लागि आतिथेय राज्यका व्यापार, वैदेशिक रोजगारदाता तथा गैर आवासीय नेपाली तथा सम्बन्धित क्षेत्रका प्रतिनिधिहरुसंग आवश्यकता अनुसार छलफल, भेटघाट र परामर्श बैठक गर्न सक्नेछ ।

दोस्रो संशोधनद्वारा झिकिएको ।

[√] पहिलो संशोधनद्वारा संशोधित ।

पहिलो संशोधनद्वारा थप ।

(३) आफू नियुक्त भएको कन्सुलर क्षेत्र वा त्यसक्षेत्र रहेको जिल्ला वा त्यस क्षेत्र रहेको प्रदेश वा त्यस क्षेत्र रहेको राष्ट्र र नेपाल =......... बीच व्यापार प्रवद्र्धन गर्न राजदूतसँग सरसल्लाह गरी आवश्यक कार्य गर्नु अवैतिनिक वाणिज्यदूतको विशेष कर्तव्य हुनेछ ।

तर राजदूतको पूर्व स्वीकृति नलिईकन आफू नियुक्त भएको राष्ट्रको सम्बन्धित पक्षसँग व्यापार प्रबद्धन विषयमा कुराकानी शुरु गर्न पाउने छैन ।

- (४) उपनियम (३) बमोजिमको विषयमा भएको प्रगति प्रतिवेदन अवैतिनक वाणिज्यदूतले प्रत्येक तीन महिनामा राजदूतलाई पठाउनु पर्नेछ र राजदूतले पिन आपूmले प्राप्त गरेको प्रतिवेदन मन्त्रालयमा पठाउनु पर्नेछ ।
- √(५) अवैतिनिक वाणिज्यदूतले नेपाल =........... भ्रमण गर्न चाहने विदेशीलाई नेपाल सरकारले समय समयमा तोकेको भिसा दस्तुर लिई पर्यटक भिसा प्रदान गर्न सक्नेछ ।

तर कन्सुलर क्षेत्र रहेका मुलुकका पूर्व राष्ट्राध्यक्ष, पूर्व सरकार प्रमुख, पूर्व परराष्ट्र मन्त्री, ख्याति प्राप्त तथा प्रतिष्ठित व्यक्ति वा पूर्व अवैतिनक वाणिज्यदूतलाई मन्त्रालय वा राजदूतको पूर्व स्वीकृति लिई निःशुल्क (ग्याटिस) भिसा प्रदान गर्न सक्नेछ ।

- (६) अवैतिनिक वाणिज्यदूतले भिसा प्रदान गर्दा प्राप्त भएको राजश्वको फाँटवारी प्रत्येक महिनाको अन्त्यमा राजदूतलाई पठाउनु पर्नेछ ।
- √(७) अवैतिनिक वाणिज्यदूतले उपनियम (६) बमोजिम प्राप्त हुन आउने रकममा सेवा शुल्क बापत बीस प्रतिशत थप रकम लिन सक्नेछ र त्यसरी प्राप्त गरेको थप रकम निजले कार्यालय सञ्चालन, व्यापार तथा पर्यटन प्रवर्धनात्मक कार्यमा समेत खर्च गर्न सक्नेछ ।
- े(७क) अवैतिनिक वाणिज्यदूतले उपनियम (६) बमोजिम प्राप्त हुने रकम प्रत्येक तीन महिनामा राजदूतलाई बुझाउनु पर्नेछ र राजदूतले त्यसरी प्राप्त भएको रकम आफू वहाल

दोस्रो संशोधनद्वारा झिकिएको ।

[√] पहिलो संशोधनद्वारा संशोधित ।

पहिलो संशोधनद्वारा थप ।

रहेको राजदूतावासको राजश्व खातामा आम्दानी बाँधी सोको जानकारी मन्त्रालयलाई दिनु पर्नेछ ।

- (८) नेपाल =..... बाट भ्रमणमा आएका विशिष्ट व्यक्तिहरूलाई राजदूतको निर्देशानुसार अवैतनिक वाणिज्यदूतले हरसम्भव सबै किसिमको मद्दत, सुहाउँदो सम्मान र आवश्यक सहयोग दिनु पर्नेछ ।
- (९) अवैतिनिक वाणिज्यदूतको हैसियतले विभिन्न व्यक्तिहरूसँग औपचारिक भेटघाट वा शिष्टाचार भेटको बखतमा भएको कुराकानीको प्रतिवेदन तयार पारी निजले राजदूतलाई पठाउनु पर्नेछ र राजदूतले यस्तो प्रतिवेदन मन्त्रालयमा पठाउनेछ ।
- √**११. <u>अवैतिनक वाणिज्यदूतको कार्य सम्पादन मूल्याङ्कन</u>ः (१) राजदूतले प्रत्येक आर्थिक वर्षको पहिलो तीन महिनाभित्र अवैतिनक वाणिज्यदूतको कार्य सम्पादनको स्तर मूल्यांकन गरी नेपाल सरकारमा पठाउनु पर्नेछ ।**
 - (२) उपनियम (१) बमोजिम कार्य सम्पादनको स्तर मूल्याङ्गन गर्दा देहायका कुरालाई आधार लिइनेछ:-
 - (क) निजले एक वर्षमा सम्पादन गरेको कामको समग्र विवरण,
 - (ख) भिसा जारी गर्दा प्राप्त गरेको दस्तुरको रकम र नेपाल सरकारलाई सो बापत प्राप्त भएको राजश्वको परिमाण,
 - (ग) यस नियमावली बमोजिम निजले पठाउनु पर्ने प्रतिवेदन,
 - (घ) नेपाल =..... मा भ्रमण गर्ने पर्यटक प्रति निजले गरेको व्यवहार, र
 - (ङ) कन्सुलर क्षेत्रमा भ्रमण गर्ने नेपाली नागरिक प्रति निजले देखाएको व्यवहार ।
 - (३) उपनियम (१) बमोजिम कार्य सम्पादनको स्तर मूल्याङ्कन गर्दा उत्कृष्ट देखिएको अवैतनिक वाणिज्यदूतलाई नेपाल सरकारले उपयुक्त ठहराए बमोजिम सम्मान गर्न

दोस्रो संशोधनद्वारा झिकिएको ।

[√] पहिलो संशोधनद्वारा संशोधित ।

सक्नेछ र कार्य सम्पादनको स्तर सन्तोषजनक नदेखिएको अवैतनिक वाणिज्यदूतलाई नेपाल सरकारले पुनर्नियुक्ति नगर्न सक्नेछ ।

परिच्छेद - ४

नेपालमा मित्रराष्ट्रद्वारा अवैतनिक वाणिज्यद्तमा नियुक्ति

- *१२. <u>मित्रराष्ट्रद्वारा अवैतिनिक वाणिज्यदूत नियुक्ति</u>ः (१) कुनै मित्रराष्ट्रले चाहेमा नेपालको कन्सुलर क्षेत्रमा अवैतिनिक वाणिज्यदूत नियुक्त गर्न सक्नेछ ।
 - (२) देहायको योग्यता भएको कुनै नेपाली नागरिकलाई कुनै मित्रराष्ट्रले उपपनियम (१) बमोजिम नेपालमा अवैतिनिक वाणिज्यदूत नियुक्त गर्न चाहेमा स्वीकृतिको लागि मन्त्रालय समक्ष प्रस्ताव गर्न सक्नेछ:-
 - (क) पैंतीस वर्ष उमेर पूरा भएको,
 - (ख) सार्वजनिक जीवनमा ख्याति कमाएको,
 - (ग) नैतिक पतन देखिने फौजदारी अभियोगमा सजाय नपाएको,
 - (घ) Œ.....
 - (ङ) बैंक तथा वित्तीय संस्थाहरुको ऋण नितरे बापत कालो सूचीमा नपरेको,
 - (च) साहूको दामासाहीमा नपरेको,
 - (평) Œ.....
 - (३) उपनियम (२) बमोजिम प्रस्तावित व्यक्तिका सम्बन्धमा मन्त्रालयको नेपाल सरकारका सम्बन्धित निकायबाट सुरक्षा पास (सेक्युरिटी क्लियरेन्स) तथा बैंक तथा वित्तीय संस्थाहरुको ऋण नितरे बापत कालो सूचीमा परे नपरेको सम्बन्धमा लिखित जानकारी माग

[•] तेस्रो संशोधनद्वारा संशोधित ।

पाँचौ संशोधनद्वारा संशोधित ।

चौथो संशोधनद्वारा झिकिएको।

गर्नेछ र त्यसरी माग गरिए बमोजिम सुरक्षा पास प्राप्त भएमा र कालो सूचीमा नपरेको पाइएमा मात्र मन्त्रालयले अवैतनिक वाणिज्यदूतमा नियुक्तिका लागि स्वीकृति दिनेछ ।

- (४) उपनियम (२) बमोजिम प्रस्तावित व्यक्तिको हकमा सुरक्षा पास (सेक्युरिटी क्लियरेन्स) प्राप्त नभएको वा कालो सूचीमा परेको जानकारी आएमा मन्त्रालयले अर्को कुनै योग्यता प्राप्त व्यक्तिलाई नियुक्तिको लागि प्रस्ताव गर्न सम्बन्धित मुलुकलाई अनुरोध गर्नेछ ।
- (५) उपनियम (३) बमोजिम सुरक्षा पास (सेक्युरिटी क्लियरेन्स) माग गर्नु पूर्व मन्त्रालयले प्रस्तावित व्यक्तिबाट कन्सुलर उन्मुक्ति तथा सुविधाको दुरुपयोग गर्ने सम्भावना छ, छ्रैन सो सम्बन्धमा समेत विचार गर्नु पर्नेछ ।
- (६) यस नियमावलीमा अन्यत्र जुनसुकै कुरा लेखिएको भए तापिन कुनै मित्रराष्ट्रले कुनै नेपाली नागरिकलाई अवैतिनक वाणिज्यदूतमा नियुक्तिको लागि प्रस्ताव गर्दा व्यापार, व्यवसाय, पर्यटन लगानी तथा प्रविधि हस्तान्तरणका क्षेत्रमा सहयोग पुर्याउन सक्ने उच्चस्तरीय भ्रमण गराउन प्रयास गर्न सक्ने, नेपाली नागरिकहरुलाई आवश्यकता अनुसार सम्बन्धित देशको भिसा प्राप्त गर्न सहजीकरण गर्न सक्ने र नेपाल तथा सम्बन्धित मित्रराष्ट्र बीचको सम्बन्धलाई सुदृढ बनाउन आफ्नो क्षेत्रबाट योगदान पुभ्याउन सक्ने व्यक्तिलाई प्राथमिकता दिनु पर्नेछ ।
- १३. सुविधा, सहुलियत र उन्मुक्तिमा बन्देजः (१) कुनै मितराष्ट्रले कुनै व्यक्तिलाई नेपालको कुनै कन्सुलर क्षेत्रका लागि अवैतिनक वाणिज्यदूत नियुक्त गरेमा त्यस्ता अवैतिनक वाणिज्यदूतलाई प्रदान गरिने सुविधा, सहुलियत र उन्मुक्ति महासिन्धको अधीनमा रही पारस्पारिकताका आधारमा मन्त्रालयले निर्धारण गरे बमोजिम हुनेछ ।
 - (२) उपनियम (१) बमोजिम दिएको सुविधा, सहुलियत वा उन्मुक्ति कुनै अवैतिनक वाणिज्यदूतले दुरुपयोग गरेको पाइएमा मन्त्रालयले त्यस्तो सुविधा, सहुलियत वा उन्मुक्ति जुनसुकै बखत रद्द गर्न सक्नेछ ।

चौथो संशोधनद्वारा संशोधित ।

- (३) नियम १४ बमोजिमको पदावधि समाप्त भएपछि अवैतिनिक वाणिज्यदूतको पुनर्नियुक्ति वा पदावधि थप नभएमा निजले पाएको सुविधा, सहुलियत र उन्मुक्ति स्वतः समाप्त हुनेछ ।
- *१४. स्वीकृतिपत्रः (१) कुनै मित्रराष्ट्रले नेपालको कुनै क्षेत्रभित्र कन्सुलरको काम गर्ने गरी कुनै व्यक्तिलाई अवैतनिक वाणिज्यदूतको नियुक्तिपत्र जारी गरी स्वीकृतिका लागि लेखी पठाएमा मन्त्री वा निजले तोकेको मन्त्रालयको अधिकृतस्तरको कर्मचारीले नियुक्तिपत्रमा अविध तोकिएको भए सोही अविधसम्म र नतोकिएकोमा स्वीकृतिपत्र जारी गरेको मितिबाट तीन वर्षसम्म काम गर्न पाउने गरी त्यस्तो व्यक्तिलाई स्वीकृतिपत्र प्रदान गर्नेछ ।
 - (२) उपनियम (१) बमोजिमको अवधि समाप्त भएको अवैतिनिक वाणिज्यदूतको पदाविध थप गर्न वा पुनर्नियुक्तिको लागि सम्बन्धित मित्रराष्ट्रबाट औपचारिक पत्र प्राप्त भएमा मन्त्रालयले बढीमा तीन वर्षको लागि पदाविध थन पर्न वा पुनर्नियुक्तिको लागि स्वीकृतिपत्र प्रदान गर्न सक्नेछ

परिच्छेद - ५

<u>विविध</u>

१५. <u>महासन्धि बमोजिम हुने</u>: अवैतनिक वाणिज्यदूतका सम्बन्धमा महासन्धि सम्पूर्ण रूपले अनुशरण गरिनेछ ।

तर नेपाली नागरिक नेपाल =...... को वाणिज्यक्षेत्रमा कुनै मित्रराष्ट्रद्वारा अवैतिनक वाणिज्यदूत नियुक्त भएमा त्यस्तो अवैतिनक वाणिज्यदूतको सुविधा र उन्मुक्तिको हकमा नियम १३ बमोजिम हुनेछ ।

≥**१५क.<u>परामर्श बैठक बोलाउन सक्ने</u>: (१) राजदूतले आफू नियुक्ति भएको मुलुक वा मुलुकहरुमा** नियुक्त अवैतनिक वाणिज्यदूतहरुको परामर्श बैठक समय समयमा बोलाउन सक्नेछ ।

चौथो संशोधनद्वारा संशोधित ।

दोस्रो संशोधनद्वारा झिकिएको ।

पहिलो संशोधनद्वारा थप ।

- (२) उपनियम (१) बमोजिम बोलाइएको बैठकमा नेपाल =...... र अवैतिनक वाणिज्यदूत नियुक्ति भएको कन्सुलर क्षेत्रबीच आर्थिक, व्यापारिक, वाणिज्य, सांस्कृतिक तथा विज्ञान तथा प्रविधि सम्बन्धी सम्बन्धको समीक्षा गर्नु पर्नेछ ।
- (३) राजदूतले उपनियम (२) बमोजिम भएको समीक्षाको प्रतिवेदन मन्त्रालयमा पठाउनु पर्नेछ ।
- **१६. <u>खारेजी</u>: अवैतनिक वाणिज्यदूतहरूका सम्बन्धमा भईरहेको यसअघिका सबै निर्णयहरू खारेज** गरिएका छन् ।

द्रष्टव्य:- (१) केही नेपाल कानून संशोधन गर्ने ऐन, २०६३ द्वारा रुपान्तर गरिएका शब्दहरु:-

"श्री ५ को सरकार" को सट्टा "नेपाल सरकार" ।

दोस्रो संशोधनद्वारा झिकिएको ।

⁽२) अवैतिनिक वाणिज्यदूत सम्बन्धी (चौथो संशोधन) नियमावली, २०७४ द्वारा रुपान्तर गरिएका शब्दहरु:-"वाणिज्य क्षेत्र" को सट्टा "कन्सुलर क्षेत्र"

⁽३) अवैतनिक वाणिज्यदूत सम्बन्धी (पाँचौ संशोधन) नियमावली, २०७५ द्वारा रुपान्तर गरिएका शब्दहरु:-"स्वीकार गर्ने राज्य" भन्ने शब्दहरुको सट्टा "आतिथेय राज्य"

⁽३) पाँचौ संशोधनद्वारा देहाय बमोजिम बचाउ गरिएको:
<u>बचाउ:</u> यो नियमावली प्रारम्भ हुनु अघि नियुक्ति भएका अवैतनिक वाणिज्यदूतले नियुक्ति हुँदाका बखत तोकिएको कार्याविधिसम्म काम गर्न बाधा पर्ने छैन ।